

# داهینەر و دورھیل

ئەگەر دروست بېت دەمی دبیژن نئیسەر، داهینەر، هونەرماند گوتاریبێژە، جادوگەرە، زانایەکی ژ تەرەزەکی تاییەت، دکووراتیا قی گەردونی دا، ب رامنن خەییالی و مژدارقە گریدایە. ئەقە ب خۆ پەسنەکا جوان و پەسنەند کریە، کو ئەقە هەموو رەنگین داهینان و رامان و دەربرینان، ب رەنگەکی داهینکی، داینە پال وان کەسین ل دەستیکی ئامازە پی هاتیەکن، کو دشیانین وان دا هەنە، قەدیتنان بکەن و تشتین بەرزە، ب وینەیین دورھیلی ئاشکرا بکەن.

دیارە کو کاری قەکولەری، گەریانە ل نھینیین قی گەردونی و کووراتیا درەونی مروقاییەتی، ئانکو مینا داهینەری، داهینانا ھندەک تشتین بەرھەست و ھایدانا کەسین قەمای ژلایی ھزری قە، بو مفا وەرگرتنی ژوی کاری هاتیە ئە نجامدان، کو مۆرکا ھوشاریی پیقە گریدایە.

بو نمونە، دەمی داهینەرک بشیت خەونەکی بکەتە ھەلبەست، چیرۆک، رۆمان یان ھەر رەنگەکی دی ژ رەنگین داهینانی و خواندەقانی ئەو نئیسین و بەرھەم پەسنەند کەن، ئەقە وی ھندی دگەھینیت کو ئەو داهینەر، شیایە خەونی بکەتە دورھیل، وەکو جنیکەکا بەرھەمدار و مفادار پیشکیشی خواندەقانی و خەلکی بکەت.

ئێ ئەگەر مروق ھزرا خو بدەتە کاری، دی خویا بېت کو خەون گە نجینەکا بەرفرەھا بابەتانە و دبنە کەرستەیین بنەرەتی، بو ھەموو رەنگین داهینانی. ژ روشتی مروقییە، کو خەییالا وی، بو پاشەرۆژی، ژ پلانین ئاقاکەر و ریخوشکەرین ژیان ییا پەرە، ل سەر قی بنیاتی، داهینەر ب باشترین خەوندەر دەیتە ھەژمارتن و خەون ل نک وی، ب رەنگەکی خیرا دبیتە دورھیل و چەقەنگین راستیی ژی دیار دبن، لئ ئەقە دورھیلە، نە ب رەنگەکی ئاساییە، بەلکو داهینەری ب وی رەنگی قیای و د ھزرا خۆدا وینەکری، داریتی یە، وی قیایە ب رەنگەکی وەسان پیشکیشی خەلکی بکەت، کو دەربرینی ژ زمان، ئەزموون و ھونەری ویی داهینای بکەت.

## سەر تقيسەر

نەگەر خەون يان خەيال ژ بو داهينانى، ژيدەرین دەولەمەند بن، پرسەك ل قيرە دەيتە کرن، نەرى داهينان رەقىنە ژ دورھيلى؟ ديارە هيچ كەسەكى، گومان نينه كو داهينان دەربرينه ژ راستى و پيشاژويا دورھيلا ژيانى، ب هەموو رامن و تايين وى قە. ل دويش وى دەربرينى، كو داهينان دەرونى مروقى نارام دكەت و وژدانان و هەستكرنين وى تەنا دكەت، دبیتە رەنگەكى دىي ژيانى و ھندەك نەينين نەبەرھەست خويآ دكەت.

بو نموونە، ديارە كو ھەلبەست كۆمەكا خەونانە يان ئاريانەكە د ھەستا مروقى دا و ھەكو دەربرين، ب رەنگەكى جوان و ھەلبەستكى دەيتە سەر ئەزمانى مروقى داهينەر، ئانكو ئەزمانان ئاشكرا كرىە كو داهينان نەرەقىنە ژ دورھيلى، بەلكو بەروفاژى، خوداھيلانە د كووراتيا وى دا، ئانكو كرىارەكا ئالۇزە، ژ بو دەرھينانا رامنان ژ ناخى قى جيهانا ئاسى، داهينەر پيگولى دكەت، دوبارە دورھيلى ريكبيخيتە قە، داکو تشتين نەينى تيدا ئاشكرا بکەت، ئانكو گريک و ئاستەنگان قەكەت و گەردونى ب رەنگەكى دى ژى بدەتە نياسين ژ بو بەرەباين داھاتى ببيتە ريخوشكەر، وەسان بدەتە خويا کرن كو داهينان و رەوشەنبيرى، دو تشتين تیکهه لچوينە، ئانكو تەماكەرين ھەقن و دشين ببنە پەيدا كەرين رۆژەكا نووتر و ژيانەكا گەشتەر، ھەر ژ بەر قى چەندى يە، مروقى ھەست پيدكەت، كو داهينان پيدقيهكا سەردەمانە و ھەرينيە، مينا خوينى لەشى قەدژينيت و بياقى ھزرکرنى خورت دكەت.

ھەر ھەكو ئاماژە پى ھاتىە دان ھەموو كەس و ھەكو كەسين داهينەر، نەشين بچنە د كووراتيا دورھيلى دا و تشتين بەرزە ئاشكرا بکەن و گريکين ئاسى قەكەن و ب باشى د ژيانى بگەھن، ل قيرە ديار دبیت كو ديتن و ديتنە قە ب كارى داهينانى قە دگریداینە، داهينەر دريكا پيشەيى خورا دبیتە راقەكەرى دورھيلى و داهينانى دكەت، داکو بەرامبەر راستيان و دلينيا خو دەربرينى ژ راستگويا خو بکەت. ئەق ھاوکيشە يە بەھايى ئەدەبى، ھونەرى، رەوشەنبيرى و داهينانى، ھاوسەنگ رادگريت و كەسى داهينەر ژ كەسى ئاسايى جودا دكەت.